



גאווערנער קעטי האוקול

אויף תיכף ארויסצוגעבן: 3/17/2022

גאווערנער האוקול אנאנסירט איבער 20 מיליאן קאָויד-19 טעסטס וועלן ארויסגעשיקט ווערן איבערן סטעיט ביז פּרילינג צו הייבן די אנגייענדע גרייטקייט ארבעט

טעסטס וועלן אויסגעטיילט ווערן צו נורסינג האָומס, אויפפאסונג אנטשטאלטן פאר ערוואקסענע, סקולס, NYCHA וואוינונגען, סיניאָר צענטערס, עסנווארג קאמערן, און ערוויילטע באאמטע פאר ארטיגע קאמיוניטיס

איבער 54 מיליאן טעסטס שוין אויסגעטיילט לענגאויס דעם סטעיט אין לעצטערע מאנאטן, און איבער 90 מיליאן איינגעשאפן ביז היינט

סטעיט וועט אוועקשטעלן באווארעניש זאפאסן פון לכל הפחות 20 מיליאן טעסטס

גאווערנער קעטי האוקול האט היינט געמאלדן אז איבער 20 מיליאן קאָויד-19 אָווער-די-קאָנטער טעסטס וועלן אויסגעטיילט ווערן לענגאויס דעם סטעיט ביז אין פּרילינג צו הייבן ניו יארק סטעיט'ס אנגייענדע גרייטקייט ארבעט.

”ווי מיר האבן געזען דורכאויס דער פאנדעמיע זענען טעסטס א קריטיש-וויכטיגע מיטל אין דעם קאמף אפצושטעלן דער פארשפרייטונג פון קאָויד-19 און אפהאלטן דאס זיין אויסגעשטעלט צו אנדערע, ” האט גאווערנער האוקול געזאגט. ”כאטש אונזערע ציפערן זענען נאך אלץ נידעריג, איז איצט די צייט אונטערצוהייבן די אויסטיילונג פון טעסטס און גרייט מאכן אונזערע זאפאסן אויף צו העכערן אונזער גרייטקייט פארן צוקונפט צו באשיצן אונזערע קאמיוניטיס און זיכערערהייט ווייטער דורך צו גיין דער פאנדעמיע.”

דער סטעיט וועט ווייטער צושטעלן אָווער-די-קאָנטער טעסטס פאר נורסינג האָומס, אויפפאסונג אנטשטאלטן פאר ערוואקסענע, און סקולס, און וועט אויך ארבעטן אינאיינעם מיט ערוויילטע באאמטע פאר אנגייענדע אויסטיילונג פארן פובליק, דורכאויס די קומענדע פאר מאנאטן צו אידענטיפיצירן נייע קאָויד-19 פעלער און האלטן ניו יארקער אפגעהיטן.

דאס נעמט אריין איין מיליאן טעסטס פאר סקולס אינדרויסן פון ניו יארק סיטי יעדע אנדערע וואך ביזן ענדע סקול יאר. ניו יארק סיטי באקומט מער נישט קיין סטעיט אויסטיילונגען וויבאלד זיי האבן גענוג טעסטס אויף זיך דורכצוקומען ביזן ענדע יאר. אינדערהיים-טעסטס זענען איבערצייגט געווארן אלס אן אומשאצבארע מיטל אויף צו אידענטיפיצירן פעלער און באשיצן אונזערע קאמיוניטיס; צוליב זיי האט מען געפונען לכל הפחות 15,000 פאזיטיווע פעלער צווישן סטודענטן און שטאב מיטגלידער נאך דעם ווינטער פויזע אליין.

אין צוגאב צו די אנגייענדע אויסטיילונגען וועט די סטעיט פארמערן די אויסטיילונג פונקטן פאר טעסטס. דער סטעיט וועט ארבעטן אינאיינעם מיט מעיארוס, קאונטי עקזעקיוטיוון, קאנגרעס מיטגלידער, בארא פרעזידענטן און סטעיט לעגיסלאטארן לענגאויס ניו יארק צו העכערן צוטריט צו טעסטס פארן אלגעמיינעם ציבור. און דער סטעיט וועט קאארדינירן דאס אויסטיילן 1.74 מיליאן טעסטס צו די NYC האַזינג אויטאריטעט טענאנטן, גענוג פאר יעדן הויזגעזינד צו באקומען פיר טעסטס. נאך 500,000 טעסטס וועלן צוגעשטעלט ווערן צו פארשידענע ערליי עסנווארג קאמערן און סיניאַר צענטערס לענגאויס דעם סטעיט, לויט דער פארלאנג.

בעפאר דעם אַמיקראָן אנפלייץ ביים ענדע 2021, האט גאווערנער האוקול און איר מאנשאפט אידענטיפיצירט די נויט צו פארזיכערן אַווער-די-קאָנטער טעסטס אויף צו באקעמפן דעם אַמיקראָן סורדזש, צושטעלנדיג רעגלמעסיגע אויסטיילונגען צו דעם אלגעמיינעם פובליק, שטעלנדיג צום ערשט סקולס און אויפפאסונג אנטשטאלטן פאר ערוואקסענע לענגאויס דעם סטעיט.

איבער 54 מיליאן טעסטס זענען שוין אויסגעטיילט געווארן לענגאויס ניו יארק זינט אנהייב יאר, אריינגערעכנט באלד 30 מיליאן טעסטס פאר סקולס, 12.5 מיליאן טעסטס פאר נורסינג האַומס און אויפפאסונג אנטשטאלטן פאר ערוואקסענע, און איבער 10 מיליאן טעסטס צו ארטיגע באאמטע אויף אויסצוטיילן פארן פובליק אין יעדע פון זייערע קאמיוניטיס. די אויסטיילונג ארבעט קומט נאכ'ן איינשאפן איבער 90 מיליאן רעפיד טעסטס אין לעצטערע מאנאטן.

פון די איבער 90 מיליאן טעסטס איינגעשאפן זענען אומגעפער 20 מיליאן טעסטס אוועקגעלייגט געווארן צו העלפן דאס גרייט זיין פאר סיי וועלכע פאטענציעלע אנפלייץן שפעטער דאס יאר.

סטעיט דיוויזיע פון היימלאנד סעקיוריטי און עמערדזשענסי סערוויסעס קאמיסיאנערין דזשעקי ברעי האט געזאגט, "דעם ווינטער האט גאווערנער האוקול געזען עס זאל אנקומען טעסטס צו ניו יארקער אויף צו באקעמפן דעם אַמיקראָן סורדזש. די טעסט קיטס האבן געהאלפן אונז אלע אפצוהיטן דורך אידענטיפיצירן פעלער גאר פון סאמע אנהייב, און אזוי ארום האבן ניו יארקער געקענט נעמען באלדיגע שריטן אפצושטעלן דער פארשפרייטונג. אונזער מאנשאפט ביי DHSES וועט ווייטער אויסטיילן נאך מיליאנען טעסטס צו ניו יארקער אין קומענדן פרילינג כדי אונז צו העלפן אידענטיפיצירן צוקונפטיגע אינפעקציעס און שטערן די טראנסמיסיע פון אנהייב אן, און וועלן אויסהאלטן די סטעיט'ס זאפאסן פון דעם העכסט-נויטיגן מיטל אין פאל פון א צוקונפטיגע אנפלייץ."

סטעיט העלט קאמיסיאנערין דר. מערי טי. באסעט האט געזאגט, "טעסט'ען איז געווען א קריטיש-וויכטיגע מיטל אפצושטעלן דער פארשפרייטונג פון קאָויד-19, און דער סטעיט זעצט פאר ווייטער מיט די וויכטיגע ארבעט פון זען עס זאלן אנקומען טעסטס צו ניו יארקער. דאס אויסטיילן רעפיד טעסטס איז געווען אן עיקר פונקט פון גאווערנער האוקול'ס ווינטער אנפלייץ פלאן, און טעסט'ען פארבלייבט ווייטער אן אופן צו העלפן אונזערע קלאסרום, ארבעטס-פלעצער און קאמיוניטיס וועלכע זענען מער ריזיקירט אויף צו קענען זיך האלטן געזונט און אפגעהיטן. אויב ניו יארקער זענען אויסגעשטעלט געווארן צו קאָויד-19, שפירן סימפטאמען אדער זענען לעצטנס ארומגעפארן, זאלן זיי אויסניצן די בחינם'דיגע אינדערהיים-טעסטס וועלכע ווערן אויסגעטיילט איבערן גאנצן סטעיט א דאנק די שווערע ארבעט פון אונזערע צוזאמארבעטער ביי דער ניו יארק סטעיט דיוויזיע פון היימלאנד סעקיוריטי און עמערדזשענסי סערוויסעס."

סענאט מאיאריטעט פירער אנדרעא סטוערט-קאזינס האט געזאגט, "טעסט'ען קיטס זענען א העכסט-נויטיגע מיטל אין אונזער קאמף קעגן קאָויד-19, און איך דאנק גאווערנער האוקול פאר צושטעלן דעם העכסט-נויטיגן מיטל צו העלפן באשיצן אונזערע קאמיוניטיס. אזוי ווי מיר הויבן אן צו נעמען שריטן פארצוזעצן ווייטער דאס לעבן אונטער א נייעם נארמאליקייט צושטאנד און העלפן ניו יארקער אנצוגיין

ווייטער, מוטיג איך מענטשן אויסצוניצן די צוגעשטעלטע מיטלען, אריינגערעכנט זיך לאזן וואקסינירן און בוסט'ען.

ניו יארק סיטי מעיאר עריק אדאמס האט געזאגט, "דורך ארויסשיקן טעסטס צו עטליכע פון אונזערע העכסט-ריזיקירטע טיילן פון דער באפעלקערונג העלפט גאווערנער האוקול פארזיכערן אז די מערסט אויסגעשטעלטע ניו יארקער האבן אנגייענדע צוטריט צו די מיטלען זיך צו האלטן געזונט. די צוגעגעבענע טעסטס וועלן זיין אין צוגאב צו די הונדערטער טויזנטער טעסטס וואס די שטאט האט אויסגעטיילט, האלטן ניו יארק סיטי פארזיכערט און אונז העלפן זיך פולשטענדיג צוריק עפענען. צוזאמארבעטן מיט אלע רעגירונג שטאפלען איז א קריטיש-וויכטיגער טייל פון אונזער פאנדעמיע גרייטקייט, און איך בין דאנקבאר פארן גאווערנער פאר איר אנגייענדע צוזאמארבעט."

ניו יארק סטעיט אסאסיעשען פון קאונטיס עקזעקיוטיוו דירעקטאר סטיווען דזשעי. אקוואריא האט געזאגט, "דאס פארברייטערן צוטריט צו אָווער-די-קאָנטער טעסטס איז איינע פון די שליסלעך פון אונזער סטראטעגיע זיך אומצוקערן צו א נייעם נארמאלקייט צושטאנד אין דעם קאָויד-19 תקופה. כאטש דאס זיך וואקסינירן איז נאך אלץ דער בעסטער אופן זיך צו באשיצן קעגן קאָויד-19, איז טעסט'ען אויך א וויכטיגע מיטל אפצוהאלטן דער פארשפרייטונג פון אינפעקציע כדי מיר זאלן קענען זיכערערהייט זיך אומקערן צו די ארבעט, אין סקול, און סאציעלע אקטיוויטעטן. מיר לויבן גאווערנער האוקול פארן ווייטער פירן ניו יארק סטעיט דורך דער נייער פאזע פון דער פאנדעמיע און צושטעלן אונזערע אינוואוינער די מיטלען אין וואס זיי נויטיגן זיך אויף צו האלטן אפגעהיטן זיך און זייערע קאמיוניטיס."

ניו יארק סטעיט קאנפערענץ פון מעיאראס עקזעקיוטיוו דירעקטאר פיטער עי. בעינס האט געזאגט, "NYCOM שעצט גאווערנער האוקול גאר שטארק פארן פירן דעם פראקטיוון צוזאמארבעט מיט ארטיגע רעגירונג פירער לענגאויס ניו יארק. פובליק געזונטהייט מאסנאמען, ווי למשל פארברייטערן דאס ארויסשיקן טעסטס, ארבעט אמבעסטן ווען זיי ווערן געטון אויף א קאארדינירטן אופן מיט מוניציפאליטעטן, וויבאלד זיי זענען די רעגירונג אינסטאנצן וועלכע זענען דאס נאענטסטע צו די מענטשן אליין. מעיאראס וועלן ווייטער ארבעטן האנט-ביי-האנט מיט דעם גאווערנער אויף יעדן אופן וואס וועט באשיצן די געזונטהייט פון ניו יארקער."

ניו יארק סיטי קאונסיל ספיקער עדריענע אדאמס האט געזאגט, "טראץ ניו יארק'ס ריזיגע פארשריט צו אראפברענגען די קאָויד-19 טעסט ראטע און אונטערהייבן וואקסינאציעס זענען מיר נאך אלע אינדערמיט פון אן אלוועלטליכער פאנדעמיע און זאלן ווייטער זיך באווארענען צו פארזיכערן אז אונזערע קאמיוניטיס בלייבן געזונט. צווישן די מיטלען אין וועלכע מיר דארפן אויף ווייטער אינוועסטירן איז דאס טעסט'ען, וועלכס ערמעגליכט פאר ניו יארקער צו זיין באשיצט דורך אידענטיפיצירן פאזיטיווע פעלער. איך דאנק גאווערנער האוקול פאר איר פירערשאפט אין פאקוסירן אויף דאס אויסטיילן טעסט'ען פעקלעך לענגאויס ניו יארק."

אסעמבלי ספיקער קארל היעסטי האט געזאגט, "צוויי יאר אריין אין דער פאנדעמיע ווייסן מיר שוין ווי קריטיש-וויכטיג עס איז דאס טעסט'ען אויף אפצושטעלן דער פארשפרייטונג און באשיצן זיך אליין, אונזערע פריינט און פאמיליע און אונזערע טייערע און באלויבטע. כאטש פעלער אין ניו יארק בלייבן אין די קלענערע ציפערן וועלן דאך די טעסט פעקלעך העלפן פארזיכערן אז אונזערע קאמיוניטיס — און מיט זיי אונזער מערסט אויסגעשטעלטע טיילן פון דער באפעלקערונג — זענען גרייט אויפ'ן צוקונפט."

אסעמבלי-מיטגליד סטיווען צימבראוויץ האט געזאגט, "דאס צושטעלן א העכערע צאל אינדערהייט-טעסט'ען פעקלעך ביי NYCHA דעוועלאפמענטס באדייט אז פארנומענע ארבעטער פאמיליעס און עלטערע מענטשן וועלן ווייטער האבן גרינגע צוטריט צו די טעסטס און וועלן קענען האלטן אפגעהיטן זיך אליין און זייערע קאמיוניטיס אן דארפן אויסגעבן קיין שום צייט אדער מי. איך לויב גאווערנער האוקול

פארין שטעלן צום ערשט דאס אויסטיילן די טעסט פּעקלעך אלס א העכסט-נייטיגע באשטאנדטייל פון
אונזער סטעיט'ס קאָויד ערהוילונג.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418